



## युवाओं ने कृष्ण और गीता पर आधारित सुनाई कविताएं

भोपाल, 20 दिसंबर. मानस भवन में शनिवार शाम कृष्ण और गीता विषय पर आधारित कविताओं और रचनात्मक प्रस्तुतियों ने माहौल को आध्यात्मिक बना दिया. युवाओं ने श्रीकृष्ण के जीवन दर्शन और गीता के संदेशों को शब्दों और भावों के माध्यम जीवंत कर दिया. कार्यक्रम में उद्यानश पांडेय, आराधना मौर्य, माही मोदी और अनुष्का गुप्ता ने कृष्ण और गीता पर आधारित अपनी कविताएं प्रस्तुत कीं.

उनकी रचनाओं में कर्मयोग भक्ति और जीवन मूल्यों की स्पष्ट झलक देखने को मिली. सिद्धि सिंघई, आस्था शर्मा और सुचि कुमारी की प्रस्तुतियों ने भी श्रोताओं को ध्यान और आत्मचिंतन की ओर प्रेरित किया. सभागार में मौजूद श्रोताओं ने प्रस्तुतियों को सराहा और तालियों से उत्साह बढ़ाया. यह आयोजन मानस भवन में मासिक आध्यात्मिक श्रृंखला के द्वितीय कार्यक्रम के रूप में किया गया.



कार्यक्रम का विषय कृष्ण और गीता रहा. आयोजन तुलसी मानस प्रतिष्ठान और साहित्य मंडली के संयुक्त तत्वावधान में संपन्न हुआ. गोष्ठी में बड़ी संख्या में युवाओं की सहभागिता रही. कार्यक्रम के मुख्य अतिथि तुलसी मानस अनुष्ठान के कार्यध्यक्ष रघुनंदन शर्मा और मानस भवन के संयुक्त सचिव महादेव सिंह डंगी रहे. अतिथियों ने कहा कि श्रीमद्भागवत की केवल धार्मिक ग्रंथ नहीं बल्कि जीवन जीने की कला सिखाने वाला मार्गदर्शक है. उन्होंने युवाओं से गीता के संदेशों को व्यवहार में प्रतियोगिता के रूप में प्रस्तुत करने का आह्वान किया. गोष्ठी में साहित्य मंडली के संस्थापक श्रीराम पांडेय, संयोजक शान्तनु सिंह और मानस भवन से सीमा नेमा भी उपस्थित रहें.

## संगठन की मजबूती पार्टी की ताकत : रामपाल सिंह

सिलवानी, 20 दिसंबर. मध्यप्रदेश भाजपा सरकार के दो वर्ष पूर्ण होने के उपलक्ष्य में शनिवार को सिलवानी विधानसभा क्षेत्र में कार्यकर्ता कार्यशाला का आयोजन किया गया. कार्यशाला के मुख्य अतिथि पूर्व मंत्री ठाकुर रामपाल सिंह राजपूत रहे. कार्यक्रम की अध्यक्षता भाजपा जिला अध्यक्ष राकेश शर्मा ने की. वहीं विशेष अतिथि के रूप में भाजपा जिला प्रभारी सुधीर अग्रवाल उपस्थित रहे.

### भाजपा सरकार के दो वर्ष पूर्ण होने पर कार्यशाला

कार्यक्रम का शुभारंभ भारत माता एवं पंडित दीनदयाल उपाध्याय के चित्र पर माल्यार्पण कर किया गया. कार्यशाला को संबोधित करते हुए भाजपा जिला अध्यक्ष राकेश शर्मा ने कहा कि मोहन सरकार ने बीते दो वर्षों में प्रदेश के विकास को नई दिशा दी है. जनकल्याणकारी योजनाओं के माध्यम से गरीब, किसान, महिला एवं युवाओं के जीवन स्तर में सुधार हुआ है. उन्होंने कार्यकर्ताओं से सरकार की उपलब्धियों को जन-जन तक पहुंचाने का आह्वान किया.

मुख्य अतिथि पूर्व मंत्री ठाकुर रामपाल सिंह राजपूत ने कहा कि भाजपा की सरकार सेवा, सुशासन और विकास के संकल्प के साथ कार्य कर रही है. उन्होंने कहा कि संगठन की मजबूती ही पार्टी की सबसे बड़ी ताकत है और

कार्यकर्ताओं की सक्रिय भूमिका से ही सरकार की योजनाएं सफल होती हैं.

जिला प्रभारी सुधीर अग्रवाल ने कहा कि कार्यकर्ता भाजपा की रीढ़ हैं और आने वाले समय में संगठन को और अधिक सशक्त करने के लिए सभी को एकजुट होकर कार्य करना होगा. कार्यशाला के दौरान संगठनात्मक विषयों, आगामी कार्यक्रमों एवं सरकार की योजनाओं पर विस्तार से चर्चा की गई.

इस अवसर पर कार्यक्रम के प्रभारी विजय शुक्ला, भाजपा मंडल अध्यक्ष श्याम साहू, बम्होरी भाजपा मंडल हरनाम सिंह लोधी, प्रतापगढ़ भाजपा पप्पू ठाकुर, भाजपा मंडल अध्यक्ष जगदीश लोधी, भाजपा मंडल अध्यक्ष अजय सिंह जाट, भाजपा मंडल अध्यक्ष सुल्तानगंज हरिनाम यादव, विभोर नायक, दीपक रघुवंशी, संदीप शर्मा, मुकेश राय, प्रदीप कुशवाहा सहित बड़ी संख्या भाजपा कार्यकर्ता उपस्थित रहे.

## विद्यार्थियों ने दिखाया टैलेंट, हर बाधा की पार कैम्पियन स्कूल में 56वां वार्षिक खेल महोत्सव दिवस आयोजित

भोपाल, 20 दिसंबर. पढ़ाई के साथ-साथ खेल में भी बच्चों का कितना रुझान है, इसकी झलक शनिवार को देखने को मिली कैम्पियन स्कूल, भोपाल के खेल मैदान में, जहां विद्यालय के 56वां वार्षिक खेल महोत्सव दिवस 2025 का आयोजन किया गया. विद्यालय के कक्षा छठवीं से लेकर बारहवीं के सेकेण्डरी सेक्शन के लगभग 1000 छात्र-छात्राएं इस खेल दिवस का हिस्सा बनें.

इस कार्यक्रम में मुख्य अतिथि के रूप में लेफ्टिनेंट कर्नल जैक्सन जोस कुट्टूर (पूर्व छात्र कैम्पियन स्कूल), प्राचार्य फादर डॉ. अथनस लकड़ा एस.जे. सुपीरियर एवं



मैनेजर फादर के साथ उप प्राचार्य फादर मनोज मिंज एस.जे. हैडमिस्ट्रेस सिस्टर रेनिशा आदि उपस्थित थे. कार्यक्रम का शुभारंभ छात्राओं ने नृत्य प्रस्तुत करके किया गया. मुख्य अतिथि द्वारा इस समारोह के शुभारंभ की औपचारिक घोषणा के बाद स्कूल के चारों सदनो नेहरू हाऊस,

## संत गाडगे बाबा की पुण्यतिथि पर लिया स्वच्छता का संकल्प

भोपाल, 20 दिसंबर. श्री मालवीय रजक समाज संघ भोपाल के द्वारा श्री पिपलेश्वर महादेव मंदिर पुल पुख्ता भोपाल में स्थापित स्वच्छता अभियान के जनक राष्ट्रीय संत शिरोमणि गाडगे बाबा की पुण्यतिथि पर उनकी प्रतिमा पर समाज के वरिष्ठ समाजसेवियों ने माल्यार्पण कर पूष्य अर्पित किए. संत जी अमर रहे का जयघोष किया.

समाज के प्रवक्ता प्रकाश मालवीय ने बताया कि संत जी की 69 वीं पुण्यतिथि पर श्री पिपलेश्वर महादेव परिसर में सभी सदस्यों ने स्वच्छता बनाए रखने एवं संत जी के आदर्शों पर चलने का संकल्प लिया, इस अवसर पर



अध्यक्ष नरेश मालवीय, एमआईसी सदस्य मनोज राठौर, अनुसूचित जाति मार्चा अध्यक्ष हरि ओम असरी, महामंत्री नरेश बिल्लोरे, उपाध्यक्ष सुनील मालवीय, छोटे लाल मालवीय, मुनालाल मालवीय, महेश मालवीय अशोक मालवीय, सुनील मालवीय, विशाल मालवीय, मुकेश, विनोद, जितेंद्र, केतन, आदर्श मालवीय सहित सभी पदाधिकारियों मौजूद रहे.

## 20 क्वार्टर शराब जब्त, एक आरोपी को दबोचा

सलामतपुर, 20 दिसंबर. थाना पुलिस ने अवैध शराब के विरुद्ध कार्रवाई करते हुए 20 क्वार्टर अवैध शराब के साथ एक आरोपी को गिरफ्तार किया है. पुलिस को मुखबिर से सूचना मिली थी कि बरजोरपुर गांव तरफ एक व्यक्ति पीले रंग के थैले में अवैध शराब बेचने ले जा रहा है. सूचना पर तत्काल कार्रवाई करते हुए प्रधान आरक्षक दिलीप यादव मौके पर पहुंचे तो आरोपी पुलिस को देखकर भागने लगा.

पुलिस ने आरोपी को घेराबंदी कर पकड़ा. पूछताछ और झोले की जांच करने पर उसमें 20 क्वार्टर अवैध शराब पाई गई. पुलिस ने मौके से शराब जब्त कर आरोपी कोक सिंह लोधी पिता



कमल सिंह लोधी उम्र 32 वर्ष निवासी जमुनिया थाना सलामतपुर के विरुद्ध मध्य प्रदेश आबकारी अधिनियम की धारा

34(1) के तहत मामला दर्ज कर लिया है. आगे की जांच जारी है. वहीं सलामतपुर थाना प्रभारी दिनेश सिंह रघुवंशी ने बताया कि नशामुक्त अभियान के तहत नशीली दवाओं एवं शराब का अवैध व्यापार करने वालों के विरुद्ध अभियान चलाकर कार्रवाई की जा रही है. स्कूल, कॉलेजों के आसपास स्थित दुकानों की नियमित जांच की जा रही है.

इसके अलावा होटल, ढाबा सहित अन्य स्थानों का भी आकस्मिक निरीक्षण कर जांच की जा रही है. जांच में नशीले, मादक पदार्थों का अवैध कारोबार करने वालों के विरुद्ध कार्रवाई भी की जा रही है. वहीं इनके खतरों के बारे में जागरूकता बढ़ाने के साथ ही रोकथाम और जन समर्थन जुटाने के लिए गांव गांव जाकर स्थानीय नागरिकों को जागरूक किया जा रहा है.

## एक नजर में



### गड्डे की मिट्टी में फिसलने से बाइक सवार घायल

सलामतपुर. रायसेन जिले के सांची विकासखंड अंतर्गत सरार पंचायत के ग्राम बरजोरपुर में सड़क के बीच बना तालाबना गड्डा अब भी लोगों के लिए परेशानी का सबब बना हुआ है. करीब दो वर्षों से सड़क पर बने इस गड्डे में हमेशा पानी भरा रहता था. मीडिया में खबर आने के बाद पंचायत द्वारा इसमें मिट्टी व अन्य मटेरियल डालकर गड्डा तो बंद कर दिया गया. लेकिन इससे नई समस्या खड़ी हो गई. मिट्टी भरने के बाद सड़क पर अत्यधिक फिसलन हो गई, जिसके चलते ग्राम करैया निवासी कल्लू मीणा बाइक से गुजरते समय फिसलकर गिर गए. हादसे में उनका एक पैर फ्रैक्चर हो गया और उन्हें उपचार के लिए अस्पताल ले जाया गया. ग्रामीणों का कहना है कि अस्थाई भराव से समस्या का समाधान नहीं हुआ है. उन्होंने मांग की है कि उक्त स्थान पर सीसी सड़क का निर्माण किया जाए, ताकि भविष्य में कोई बड़ा हादसा न हो और राहगीरों को सुरक्षित आवागमन मिल सके. वहीं रूढ़िवासीयों ने रायसेन कलेक्टर अरुण कुमार विश्वकर्मा से समस्या के शीघ्र समाधान करने की गुहार लगाई है.



### संत हिरदाराम जी की पुण्यतिथि पर पुष्पांजलि अर्पित

भोपाल, 20 दिसंबर. संत हिरदाराम जी की 19 वीं पुण्यतिथि पर शनिवार को संस्कार विद्यालय में कार्यक्रम का आयोजन किया गया. कार्यक्रम का शुभारंभ संस्था के अध्यक्ष सुशील वासवानी, सचिव बसंत चेलानी, कोषाध्यक्ष चन्द्र नागदेव द्वारा संतजी के सेवा भाव को नमन करते हुए एवं स्वामी हिरदाराम साहिब जी के छायाचित्र पर माल्यार्पण एवं दीप प्रज्ज्वलित कर किया. इस अवसर पर संस्था के सचिव चेलानी ने कहा कि आज यह संकल्प लेते हैं कि हम सब संतजी के बताए हुए सेवाभाव के मार्ग पर चलकर अपने जीवन को सफल बनाएंगे. संस्था के अध्यक्ष वासवानी, कोषाध्यक्ष नागदेव ने भी कार्यक्रम को संबोधित किया. इस अवसर पर विद्यालय के प्राचार्य आर. के. मिश्रा, प्रधानाचार्यां मुदुला गौतम, को आर्दिनेटर सीमा शर्मा, मोन्टेसरी इन्चार्ज प्रियांषी आडवानी, विद्यालय के शिक्षक, शिक्षिकाओं एवं विद्यार्थियों ने संतजी द्वारा बताये हुए मार्ग पर चलने का संकल्प लिया एवं संतजी के छायाचित्र पर पुष्पांजलि अर्पित की.



## नाटक हमारे राम में आशुतोष राणा बनेंगे रावण

नवभारत प्रतिनिधि भोपाल, 20 दिसंबर. अपनी सशक्त आवाज और दमदार अभिनय से दर्शकों को बांधने वाले अभिनेता आशुतोष राणा रामायण आधारित नाटक हमारे राम में रावण की भूमिका की भूमिका में भोपाल के दर्शकों को नजर आएंगे. उनका यह प्रभावशाली अभिनय 27 और 28 दिसंबर को रवीन्द्र भवन सभागार में देखा जा सकेगा.

### रवीन्द्र भवन में 27-28 दिसंबर को होगा मंचन

गौरव भारद्वाज ने किया है. नाटक के माध्यम से रामायण के कुछ ऐसे अनदेखे और अनकहे प्रसंगों को मंच पर उतारा जायेगा, जो इसे अन्य प्रस्तुतियों से अलग बनाते हैं. नाटक में भगवान राम की भूमिका में राहुल आर भुचर, हनुमान के रूप में दानिश अख्तर, शिव की भूमिका में तरुण खन्ना, माता सीता के रूप में अमृता परिहार और सूर्य देव की भूमिका में करण शर्मा दिखाई देंगे. साथ ही कई अनुभवी रंगकर्मी भी मंच पर नजर आएंगे.

कहानी की शुरुआत लव कुश और भगवान राम के संवाद से होती है, जिसमें माता सीता को

लेकर उठे सवाल के माध्यम से राम सीता के जीवन, प्रेम, संघर्ष और विजय की कथा सामने आती है.

नाटक दर्शकों को रामायण के उन अध्यायों से रूबरू कराता है, जिन्हें कम ही देखा गया है. प्रस्तुति का संगीत भी खास आकर्षण का कारण होगा. जिसे कैलाश खेर, शंकर महादेवन और सोनू निगम ने नाटक के लिए विशेष रूप से तैयार किया है. आधुनिक प्रकाश व्यवस्था, एलईडी बैकड्रॉप, हवाई अभिनय, विशेष प्रभाव और 50 से अधिक कलाकारों की टोली इस मंचन को भव्य बनायेगी.

## शैक्षणिक भ्रमण सरस्वती शिशु मंदिर के छात्र-छात्राओं ने किया भ्रमण विद्यार्थियों ने देखी कृषि उपज मंडी की कार्यप्रणाली

सिलवानी, 20 दिसंबर. शनिवार को सरस्वती शिशु मंदिर विद्यालय के विद्यार्थियों को शैक्षणिक भ्रमण के अंतर्गत कृषि उपज मंडी का भ्रमण कराया गया. इस अवसर पर विद्यालय के छात्र-छात्राओं के साथ शिक्षकगण भी उपस्थित रहे. भ्रमण के दौरान मंडी लेखापाल ब्रजभूषण तिवारी ने बच्चों को कृषि उपज मंडी की कार्यप्रणाली, किसानों द्वारा उपज लाने की प्रक्रिया, तौल, नीलामी तथा भुगतान प्रणाली की विस्तृत जानकारी दी. उन्होंने बताया कि मंडी का उद्देश्य किसानों को उनकी उपज का उचित मूल्य दिलाना है.

बच्चों ने मंडी में होने वाली गतिविधियों को उत्सुकता के साथ देखा और प्रश्न पूछकर जानकारी प्राप्त की.



शिक्षकों ने इस भ्रमण को विद्यार्थियों के लिए उपयोगी बताते हुए कहा कि ऐसे शैक्षणिक दौरों से बच्चों में व्यवहारिक

ज्ञान का विकास होता है. भ्रमण के अंत में विद्यालय प्रबंधन की ओर से मंडी प्रशासन का आभार व्यक्त किया गया.

## 835 विद्यार्थियों और 29 शोधार्थियों को मिली डिग्री

भोपाल. ज्ञान की कोई सीमा नहीं होती और अच्छे मनुष्य बनने से हर क्षेत्र में सफलता मिलती है. यह कहना था एलएनसीटी यूनिवर्सिटी के चांसलर जय नारायण चौकसे का. यूनिवर्सिटी के दीक्षांत समारोह का आयोजन शनिवार को किया गया. जिसमें शिक्षा और ढेरों उपलब्धि का उत्सव देखने को मिला. समारोह में अंडरग्रेजुएट और पोस्ट ग्रेजुएट के 835 विद्यार्थियों के साथ 29 शोधार्थियों को पीएचडी की डिग्री प्रदान की गई. कार्यक्रम के दौरान 34 गोल्ड मेडल और एक मेमोरियल मेडल देकर मेधावी विद्यार्थियों को सम्मानित किया गया. इस अवसर पर चांसलर ने विद्यार्थियों को संबोधित करते हुए उन्हें आत्मविश्वास के साथ आगे बढ़ने और बड़े सपने देखने को कहा. कोलार रोड स्थित एलएनसीटी यूनिवर्सिटी में चौथे दीक्षांत समारोह का आयोजन किया गया. समारोह में कर्नाटक के राज्यपाल थावरचंद गहलोट मुख्य अतिथि के रूप में उपस्थित रहे.



## कलेक्टर से श्मशान भूमि का अतिक्रमण हटवाने की मांग

### जमुनिया के ग्रामीणों ने दी आंदोलन की चेतावनी

सलामतपुर, 20 दिसंबर. रायसेन जिले के सांची विकासखंड अंतर्गत जमुनिया गांव में श्मशान घाट की शासकीय भूमि पर अतिक्रमण को लेकर ग्रामीणों में आक्रोश व्याप्त है. इस संबंध में सरपंच प्रतिनिधि द्वारा रायसेन कलेक्टर अरुण कुमार विश्वकर्मा को एक लिखित आवेदन सौंपा गया है. आवेदन में उल्लेख किया गया है कि ग्राम के श्मशान घाट की भूमि पर एक व्यक्ति द्वारा अवैध रूप से कब्जा कर लिया गया है, जिससे अंतिम संस्कार जैसे संवेदनशील कार्यों में

ग्रामीणों को भारी परेशानियों का सामना करना पड़ रहा है. सरपंच प्रतिनिधि ने बताया कि पूर्व में भी संबंधित विभागों को इस समस्या से अवगत कराया गया था, लेकिन अब तक कोई ठोस कार्रवाई नहीं हो सकी है. उन्होंने कलेक्टर से शीघ्र हस्तक्षेप कर श्मशान घाट की भूमि से अतिक्रमण हटवाने एवं भूमि को मुक्त कराने की मांग की है. ग्रामीणों ने भी प्रशासन से जल्द कार्रवाई कर शासकीय भूमि की सुरक्षा सुनिश्चित करने की अपील की है. और कहा है कि अगर शीघ्र ही समस्या का निदान नहीं हुआ तो उन्हें मजबूरी में आंदोलन करने पर विवश होना पड़ेगा.



## कानून का पालन करें, सतर्क रहें विद्यार्थी: थाना प्रभारी

सरस्वती शिशु मंदिर विद्यालय सिलवानी के विद्यार्थियों को शैक्षणिक भ्रमण के अंतर्गत सिलवानी पुलिस थाने का भ्रमण कराया गया. इस अवसर पर विद्यालय के छात्र-छात्राओं के साथ शिक्षकगण भी उपस्थित रहे. भ्रमण के दौरान थाना प्रभारी पूनम सविता ने बच्चों को थाने की कार्यप्रणाली, पुलिस की जिम्मेदारियों, कानून व्यवस्था बनाए रखने की प्रक्रिया तथा आम नागरिकों की सुरक्षा से संबंधित महत्वपूर्ण जानकारियां दी. उन्होंने बच्चों को अनुशासन, सतर्कता और कानून का पालन करने का संदेश भी दिया. भ्रमण उपरंत थाना प्रभारी पूनम सविता द्वारा बच्चों को एक रेस्टोरेंट ले जाकर नश्वर कराया गया, जिससे बच्चों में उत्साह और खुशी का माहौल देखने को मिला. बच्चों ने इस अनुभव को रोचक और यादगार बताया. विद्यालय प्रबंधन एवं शिक्षकों ने बच्चों के प्रति स्नेहपूर्ण व्यवहार और मार्गदर्शन के लिए थाना प्रभारी पूनम सविता एवं पुलिस स्टाफ का आभार व्यक्त किया.